

ಬೆಂಕಿ ಅಪಘಾತಗಳು

ಶ್ರೀ ಎಂ. ಎಚ್. ಜಯಪ್ರಕಾಶ ನಾರಾಯಣ್ (ಶಿರ್ಡಿ).

ಶಿ. (೭).—ಕಂದಾಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ರಾಜ್ಯದಲ್ಲಿ ಕಳೆದ ೪ ವರ್ಷಗಳಿಂದ ಬೆಂಕಿ ಅಪಘಾತಕ್ಕೆ ತುತ್ತಾದ ಸಂಸಾರಗಳ ಸಂಖ್ಯೆ ಎಷ್ಟು ;

(ಆ) ಯಾವ ಯಾವ ಕಾರಣಗಳಿಂದ ಯಾರ್ಯಾರು ಈ ಅಪಘಾತಕ್ಕೆ ತುತ್ತಾಗಿದ್ದಾರೆ ;

(ಇ) ನೊಂದವರಿಗೆ ಸರ್ಕಾರ ಕೊಟ್ಟಿರುವ ಪರಿಹಾರವೇನು ?

ಕಂದಾಯ ಮಂತ್ರಿಗಳು (ಶ್ರೀ ಎನ್. ಹುಚ್ಚಮಾಸ್ತಿಗೌಡ).—

ಉತ್ತರ—(ಅ) ೨೧,೮೩೩.

(ಆ) ಈ ಮೇಲ್ಕಂಡ ಎಲ್ಲಾ ಕುಟುಂಬಗಳು ಆಕಸ್ಮಿಕ ಬೆಂಕಿಯ ಅಪಘಾತಕ್ಕೆ ತುತ್ತಾಗಿರುವರು.

(ಇ) ನೊಂದವರಿಗೆ ಒಟ್ಟು ೩೧,೮೦,೧೨೬.೫೨ ರೂಪಾಯಿಗಳ ಪರಿಹಾರ ಧನ ನೀಡಲಾಗಿದೆ.

ಪ್ರಾಜೆಕ್ಟ್ ಅಲೋಯನ್ಸ್

ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ).—

೬. (೯).—ಭಾರಿ ನೀರಾವರಿ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ಹೇಮಾವತಿ ಯೋಜನೆಯಲ್ಲಿ ಕೆಲಸಮಾಡುತ್ತಿರುವ ಎಷ್ಟು ಜನ ಮರಾಮತ್ ಇಲಾಖೆಯ ಅಧಿಕಾರಿಗಳು ಗೋರೂರು (Gorur) ಗ್ರಾಮದಲ್ಲಿ ವಾಸವಾಗಿದ್ದಾರೆ ;

(ಆ) ಇವರುಗಳಿಗೆ ಸರ್ಕಾರ ಪ್ರಾಜೆಕ್ಟ್ ಅಲೋಯನ್ಸ್ ಕೊಡುತ್ತಿರುವುದು ನಿಜವೇ ; ಈ ಬಗ್ಗೆ ವರ್ಷ ಒಂದಕ್ಕೆ ಎಷ್ಟು ಹಣ ಖರ್ಚಾಗುತ್ತಿದೆ ;

(ಇ) ಈ ಪ್ರಾಜೆಕ್ಟ್ ಅಲೋಯನ್ಸ್ ಕೊಡಲು ವಿಶೇಷ ಕಾರಣಗಳೇನು ;

(ಈ) ಪ್ರಾಜೆಕ್ಟ್ ಅಲೋಯನ್ಸ್‌ನ್ನು ಪ್ರಾಜೆಕ್ಟ್‌ನಲ್ಲಿ ಕೆಲಸಮಾಡುತ್ತಿರುವ ಎಲ್ಲಾ ಅಧಿಕಾರಿಗಳಿಗೂ ಕೊಡಲಾಗುತ್ತಿದೆಯೇ ;

(ಉ) ಗೋರೂರು ಗ್ರಾಮದಲ್ಲಿ ವಾಸವಾಗಿರುವ ಇತರೆ ಇಲಾಖೆಯ ಸರ್ಕಾರಿ ಅಧಿಕಾರಿಗಳಿಗೆ ಪ್ರಾಜೆಕ್ಟ್ ಅಲೋಯನ್ಸ್‌ನ್ನು ಕೊಡದಿರಲು ಕಾರಣಗಳೇನು ?

ಶ್ರೀ ಎಚ್. ಎನ್. ನಂಜೇಗೌಡ. (ಭಾರಿ ನೀರಾವರಿಯ ರಾಜ್ಯ ಮಂತ್ರಿಗಳು)

ಉತ್ತರ—(ಅ) ಹೇಮಾವತಿ ಯೋಜನೆಯ ಕೆಲಸಕ್ಕಾಗಿ ೩೦೨ ಅಧಿಕಾರಿಗಳು (ಇದರಲ್ಲಿ ಈ ಯೋಜನೆಗಾಗಿಯೇ ನೇಮಕ ಮಾಡಲ್ಪಟ್ಟಿರುವ ಪೋಲೀಸ್ ಮತ್ತು ಆಸ್ಪತ್ರೆ ಅಧಿಕಾರಿಗಳು ಸೇರಿ) ಗೋರೂರಿನಲ್ಲಿ ವಾಸವಾಗಿದ್ದಾರೆ.

(ಆ) ಯೋಜನಾ ಭತ್ಯೆ ಕೊಡಲಾಗುತ್ತಿದೆ. ವರ್ಷ ಒಂದಕ್ಕೆ ಸುಮಾರು ೧,೭೧,೮೩೭ ರೂ. ಗಳು ಖರ್ಚಾಗುತ್ತಿದೆ.

(ಇ) ಯೋಜನೆಗಳ ಅಂದಾಜುವೆಚ್ಚ ೧೦ ಲಕ್ಷ ರೂ. ಗಳಿಗೆ ಮೀರಿದ್ದಾಗ ಈ ಕೆಳಕಂಡ ಕಾರಣಗಳಿಗಾಗಿ ಯೋಜನಾ ಭತ್ಯೆವನ್ನು ಮಂಜೂರು ಮಾಡಲಾಗಿದೆ.

(೧) ಯೋಜನೆಯ ಕ್ಷೇತ್ರದಲ್ಲಿ ಜೀವನವೆಚ್ಚ ಹೆಚ್ಚಾಗಿರುತ್ತದೆ.

(೨) ಯೋಜನಾ ಪ್ರದೇಶಗಳು ನಗರ ಪ್ರದೇಶದಿಂದ ದೂರವಿದ್ದು ದೊರೆಯುವ ಸೌಲಭ್ಯಗಳು ಕಡಿಮೆ.

(ಈ) ಈ ಯೋಜನೆಯ ಕೆಲಸಗಳಿಗಾಗಿ ನೇಮಕವಾಗಿದ್ದು ಕೆಲಸಮಾಡುತ್ತಿರುವ ಎಲ್ಲರಿಗೂ (ದಿನಗೂಲಿಯವರನ್ನುಳಿದು) ಯೋಜನಾ ಭತ್ಯೆಗಳನ್ನು ಕೊಡಲಾಗುತ್ತಿದೆ.

(ಉ) ಸರ್ಕಾರದ ಆಜ್ಞೆಯ ಪ್ರಕಾರ ಪ್ರಾಜೆಕ್ಟ್‌ಗೆ ಸಂಬಂಧಪಟ್ಟ ಮರಾಮತ್ ಮತ್ತು ಇತರೆ ಇಲಾಖೆಯ ನೌಕರದಾರರಿಗೂ ೧-೧-೭೦ ರಿಂದ ಸಂಬಳದ ಶೇಕಡ ೨೦ ರಂತೆ ಒಂದು ನೂರು ರೂ. ಗೆ ಮೀರದಂತೆ ಯೋಜನೆ ಭತ್ಯೆ ಕೊಡಲಾಗುವುದು.

ಈ ಯೋಜನೆಗಳಿಗಾಗಿ ಪ್ರತ್ಯೇಕವಾಗಿ ಮಂಜೂರಾಗಿರುವ ಆಸ್ಪತ್ರೆ ಮತ್ತು ಪೋಲೀಸ್ ಠಾಣೆಯಂತೆ ಇತರೆ ಇಲಾಖೆಯ ಅಧಿಕಾರಿಗಳು ಯೋಜನೆಯ ಕೆಲಸಗಳಿಗಾಗಿಯೇ ನೇಮಕ ಗೊಂಡಿಲ್ಲ. ಆದ ಕಾರಣ ಈ ಅಧಿಕಾರಿಗಳನ್ನು ಯೋಜನಾ ಭತ್ಯೆ ಸಲುವಾಗಿ ಈಗಿನ ಸರ್ಕಾರಿ ಆಜ್ಞೆಯ ಪ್ರಕಾರ ಸಂಬಂಧಪಟ್ಟ ಅಧಿಕಾರಿಗಳೆಂದು ಪರಿಗಣಿಸಲಾಗಿಲ್ಲ.

SECONDARY HIGH SCHOOLS IN YELLUR, BELGAUM TALUK

Sri B. B. SAYANAK (Belgaum).—

7. (11) Will the Minister for Education be pleased to state :—

(a) The number and names of Secondary High Schools at Yellur in Belgaum Taluk in Belgaum District ;

(b) the number of Girls' High Schools and when they were started ;

(c) the strength of students in each of these Secondary High Schools ?

Sri A. R. BADARINARAYANA (Minister for Education).—

(a) Three High Schools. They are :—

1. Shri Shivaji Vidyalaya High School for Boys,
2. Modern Education Society Girls High School,
3. Viswabharath Seva Samiti Girls High School.